

खबर संक्षेप

आकाशीय बिजली गिरने से 12 वर्षीय बालक की मौत

परिवार के 6 सदस्य घायल

जशपुरनगर। जिले के सन्ना क्षेत्र में रविवार को हुई तेज बारिश के दौरान आकाशीय बिजली गिरने से एक 12 वर्षीय बालक प्रमोद राम निवासी कपतुरापाठ, जाति कोरवा की मौके पर ही मृत्यु हो गई। इस घटना से पूरे क्षेत्र और परिवार में शोक का माहौल है। प्राप्त जानकारी के अनुसार, घटना के बाद घायल परिवार के सभी छह सदस्यों को उपचार के लिए सामुदायिक स्वास्थ्य केंद्र, सन्ना लाया गया। अस्पताल सूत्रों के अनुसार रात लगभग 8:45 बजे घटना की पुष्टि हुई। घायलों में मृतक की माता बंधनी बाई भी शामिल थीं, जो अस्पताल पहुंचने पर अचेत अवस्था में थीं। चिकित्सकों और स्वास्थ्यकर्मियों की तत्परता से उनका उपचार प्रारंभ किया गया, जिसके बाद उनकी स्थिति में सुधार हुआ है। अन्य सभी घायलों का भी इलाज जारी है और चिकित्सकों के अनुसार सभी की स्थिति अब स्थिर एवं बेहतर बताई जा रही है। इस संबंध में डॉ. नितीशा सोनवानी ने लोगों से अपील करते हुए कहा कि बरसात के मौसम में आकाशीय बिजली गिरने की घटनाएं बढ़ जाती हैं। ऐसे समय में पेड़ों के नीचे खड़े होने से बचें तथा सुरक्षित पक्के भवनों के अंदर ही रहें। उन्होंने कहा कि मौसम खराब होने पर खुले स्थानों में अनावश्यक रूप से न जाएं और प्रशासन द्वारा जारी सुरक्षा निर्देशों का पालन करें। प्रशासन एवं स्वास्थ्य विभाग ने भी नागरिकों से अपील की है कि वे बरसात के दौरान विशेष सावधानी बरतें और किसी भी आपात स्थिति में तुरंत नजदीकी स्वास्थ्य केंद्र से संपर्क करें।

जिला सहकारी विकास समिति की समीक्षा बैठक किसानों को पर्याप्त मात्रा में खाद बीज उपलब्ध कराने के निर्देश

हरिभूमि न्यूज | जशपुरनगर

सहकारिता मंत्रालय भारत सरकार की स्थापना के 5 वर्ष पूर्ण होने के उपलक्ष्य में भारत सरकार एवं राज्य सरकार के निर्देशानुसार 29 जून 2026 से 6 जुलाई 2026 तक सहकारी सप्ताह में विभिन्न गतिविधियों का आयोजन किया जा रहा है। इसी तारतम्य में कलेक्टर रोहित व्यास की अध्यक्षता में जिला सहकारी विकास समिति की बैठक कलेक्ट्रेट सभाकक्ष में आयोजित की गई।

बैठक में सहकारिता की पहुंच जन-जन तक पहुंचाने हेतु विस्तृत चर्चा की गई एवं अधिकारियों को कलेक्टर रोहित व्यास द्वारा समय-सीमा में निर्देश पूर्ण करने हेतु कहा गया। बैठक में पैक्स को मजबूत बनाने हेतु कॉमन सर्विस सेंटर द्वारा



प्रदान की जा रही सुविधाओं की पहुंच बढ़ाने के निर्देश दिए गए। साथ ही नाफेड, एन.सी.सी.एफ, एन.सी.इ.एल, एन.सी.ओ.एल, बी.बी.एस.एस.एल जैसी राष्ट्रीय स्तर की सहकारी संस्थाओं में जिला जशपुर की लैम्प्स समितियों की सदस्यता पर विशेष जोर देते हुए सदस्यता ग्रहण करने हेतु निर्देशित किया गया। जिला जशपुर के

ऋण वितरण की समीक्षा उपरांत कृषकों को लोन प्रदान करने तथा जिले में खाद-बीज की कमी न हो तथा कृषकों को सरल, सहज तथा आवश्यकतानुसार तत्काल नकद एवं खाद के रूप में ऋण वितरण सुनिश्चित किया जाए, इसके लिए कृषि, सहकारिता एवं अपेक्स बैंक को निर्देशित किया गया। इसके अतिरिक्त लैम्प्स समितियों के माध्यम से कृषकों को तत्काल समिति स्तर पर माइक्रो एटी.एम. के माध्यम से राशि आहरण की सुविधा प्रदान की जा रही है, जिसका अधिक से अधिक प्रचार-प्रसार करने तथा कृषकों को इसका लाभ पहुंचाने हेतु निर्देशित किया गया। जिले में नवगठित 20 समितियों द्वारा दी जा रही सुविधाओं के संबंध में भी विस्तार से चर्चा एवं उनके सफल क्रिया-न्यवन हेतु निर्देश दिया गया।

अंग्रेजी व देसी शराब के साथ आरोपी गिरफ्तार, भेजा जेल

पत्थलगांव। पुलिस ने अवैध रूप से बिक्री के लिए ले जाई जा रही अंग्रेजी व देसी शराब को जब्त कर आरोपी को गिरफ्तार किया है। आरोपी के कब्जे से एक बाइक व 16 हजार रूपए से अधिक की शराब जब्त की गई है।



पुलिस के अनुसार 28 जून की रात्रि 10 बजे थाना पुलिस की मुखबिर से सूचना मिली थी कि एक संदिग्ध व्यक्ति प्लेटिना बाइक क्रमांक सीजी 14 एमयू 1427 में भारी मात्रा में अंग्रेजी शराब को लेकर ग्राम पालीडीह की ओर जा रहा है। सूचना पर पुलिस ने त्वरित कार्रवाई करते हुए ग्राम पालीडीह में पुलिस ने पाया कि एक संदिग्ध व्यक्ति प्लेटिना बाइक में बोरी व एक झोले को लटकाकर आ रहा है। पुलिस ने घेराबंदी कर उस संदिग्ध व्यक्ति को रोका। पूछताछ में संदिग्ध व्यक्ति ने अपना नाम विश्वनाथ शर्मा, उम्र 54 वर्ष, निवासी ग्राम लुडेग का रहने वाला बताया। पुलिस

ने जब उसके पास रखी बोरी व झोले की तलाशी ली तो उसमें अर्धशराब के रूप से रखी अंग्रेजी शराब मैकडॉवल नंबर 1 व्हिस्की की 750 ml वाला 2 बॉटल, सिंबा कंपनी की वियर बोतल 650ml वाला 12 नग, मुडोफ कंपनी की व्हिस्की पौवा 180 ml वाला 25 नग, गोल्डन गोवा कंपनी की व्हिस्की पौवा 180 ml वाला 60 नग था देसी प्लेन मदिरा

पौवा 180ml वाला 15 नग इस प्रकार कुल 114 नग में 27 ली 300 ml अवैध शराब मिली। आरोपी कोई वैध दस्तावेज पेश नहीं कर सका। जिस पर पुलिस ने आरोपी विश्वनाथ शर्मा हिरासत में ले लिया। पुलिस की पूछताछ पर आरोपी विश्वनाथ शर्मा के द्वारा अपराध स्वीकार करने व प्रयाप्त सबूत पाए जाने पर उसके विरुद्ध थाना पत्थलगांव में 34(2) आबकारी एक्ट के तहत अपराध पंजीबद्ध कर, उसे विधिवत गिरफ्तार कर न्यायिक रिमांड पर जेल भेजा गया है।

शिक्षिका संतोषी कबीर कोहिनूर राष्ट्रीय सम्मान से सम्मानित



जशपुरनगर। राजस्थान के नागौर जिले में स्थित अखिल भारतीय कबीर मठ, बड़ी खादू में आयोजित भव्य कबीर जयंती महोत्सव-2026 में जशपुर की शिक्षिका साहित्यकार,

तथा सामाजिक क्षेत्र में उनके उल्लेखनीय योगदान के लिए प्रदान किया गया। सम्मान समारोह में देश-विदेश की अनेक प्रतिष्ठित हस्तियां उपस्थित रहीं। संतोषी डनसेना को प्रशस्ति-पत्र, स्मृति-चिह्न एवं सम्मान-पदक प्रदान कर सम्मानित किया गया। इस अवसर पर वक्ताओं ने उनके साहित्यिक एवं शैक्षिक योगदान की सराहना करते हुए कहा कि संतोषी डनसेना निरंतर हिंदी भाषा और साहित्य के संरक्षण संवर्धन के लिए कार्यरत हैं।

9 अधिकारियों-कर्मचारियों को मिला पेंशन स्वीकृत आदेश



जशपुरनगर। कलेक्टर रोहित व्यास ने कलेक्ट्रेट कक्ष में शिक्षा विभाग के 9 सेवानिवृत्त कर्मचारियों को पेंशन अदायगी आदेश (पीपीओ) शाल श्रीफल भेंट करके सम्मानित किया। जिला शिक्षा अधिकारी नरेन्द्र कुमार सिन्हा ने बताया कि फरसाबहार विकासखंड से सूर्यकांत वाजपेयी, प्रधान पाठक शासकीय पूर्व माध्यमिक शाला सीमा बारी तथा कमल साय, भृत्य शा.हाईस्कूल कन्दईबहार सेवानिवृत्त होंगे। पत्थलगांव विकासखंड से रथोराम यादव, उ.व.शि. शा.पू.मा.शा. बिलडेगी, हीरालाल गोपाल, सहायक ग्रेड-02 कार्यालय वि.खं.शि.अधि. पत्थलगांव, रामदयाल रात्रे, प्रधान पाठक शा.प्रा.शा. किलकिला, अमर साय पैकरा, प्रधान पाठक शा.प्रा.शा. बईबरपारा एवं हवल साय नेताम, प्रधान पाठक शा.पू.मा.शा. डाहीडाड शामिल हैं। कुनकुरी विकासखंड से विसेंट किस्पोट्टा, व्याख्याता शा.उ.मा.वि. कुनकुरी 30 जून 2026 को सेवानिवृत्त होंगे।

108 पवित्र कलशों से महाप्रभु जगन्नाथ का स्नान

दोकड़ा के श्री जगन्नाथ मंदिर में उमड़ी श्रद्धालुओं की भीड़



हरिभूमि न्यूज | जशपुरनगर

दोकड़ा के ऐतिहासिक श्री जगन्नाथ मंदिर दोकड़ा में स्नान पूर्णिमा का पावन पर्व सोमवार को श्रद्धा, आस्था और भक्ति के अद्भुत वातावरण में धूमधाम से मनाया गया। हजारों श्रद्धालुओं की उपस्थिति में भगवान श्री जगन्नाथ, श्री बलभद्र एवं माता सुभद्रा का 108 पवित्र कलशों के सुगंधित जल से वैदिक मंत्रोच्चार के बीच महारण स्नान (महाभिषेक) किया गया। पूरे मंदिर परिसर में रजय जगन्नाथर के जयघोष, भजन-कीर्तन और शंखध्वनि से भक्तिमय माहौल बना रहा। महाभिषेक के पश्चात भगवान



का दिव्य गजानन वेश धारण कराया गया, साथ ही महाप्रभु जी को 56 भोग लगाया गया। जिसके दर्शन के लिए श्रद्धालुओं की लंबी कतारें लगी रहीं। भक्तों ने भगवान के दर्शन कर सुख-समृद्धि और मंगल की कामना

सुभद्रा 15 दिनों तक 'अनसर काल' में रहेंगे। मान्यता है कि अधिक स्नान के कारण महाप्रभु अस्वस्थ हो जाते हैं, इसलिए इस अवधि में वे विभ्राम करते हैं और श्रद्धालुओं को प्रत्यक्ष दर्शन नहीं होतें।

इस दौरान विशेष सेवा-पूजा एवं औषधीय उपचार की परंपरा निभाई जाती है। अनसर काल समाप्त होने के बाद भगवान नवयौवन वेश में भक्तों को दर्शन देंगे, जिसके उपरांत भव्य रथयात्रा महोत्सव का आयोजन होगा। श्री जगन्नाथ मंदिर समिति ने स्नान पूर्णिमा महोत्सव को सफल बनाने में सहयोग देने वाले सभी श्रद्धालुओं, सेवायतों एवं आयोजन से जुड़े सभी लोगों का आभार व्यक्त किया।

अग्रसेन प्रा. आई.टी.आई

ITI RAIGARH

Affiliated By : N.C.V.T & D.G.E.T. New Delhi (Govt. of India)

भारतीय सेना में कार्यरत/ भूतपूर्व सैनिकों के परिवार एवं दिव्यांग छात्र-छात्राओं के लिए संपूर्ण फीस में 25 % की छूट

REGISTRATION OPEN

ELECTRICIAN 2 Year (10th Pass)

FITTER 2 Year (10th Pass)

उड़ीसा रोड़ , काशीराम चौक के पास, गढ़उमरिया, रायगढ़ (छ.ग.)

89595-93923 • 89595-44444

क्या हम अपने ही हाथों से अपना घर उजाड़ रहे हैं?

किसी भी समाज या परिवार को खत्म करने का सबसे आसान तरीका है—उसे 'नशे की आदत' लगा देना।

चेतावनी: अनुकरण: बच्चे वही करते हैं जो वे हमें करते हुए देखते हैं। क्या आप चाहते हैं कि आपके बच्चे नशे की राह पर चलें?

आर्थिक तबाही: आपकी मेहनत की कमाई इलाज और अस्पतालों में खत्म हो रही है।

कैंसर का खतरा: नशा सिर्फ जिंदगी नहीं, बल्कि आपके परिवार का सुकून भी छीन लेता है।

अभी समय है, संभल जाइए! ऐसे लोगों की संगति छोड़ें जो आपको और आपके भविष्य को गत में ले जा रहे हैं। आज ही खुद से वादा करें— नशा मुक्त जीवन, सुरक्षित भविष्य।

जो पैसा आप नशे में बर्बाद कर रहे हैं, उसी पैसे से सोना खरीदें ₹ और अपना पैसा सुरक्षित करें।

नशा छोड़ें सोना जोड़ें

आज ही नन्ही कली योजना से जुड़ें

सर्वोत्तम बचत सर्वोत्तम महा बोनस क्रेडिट फैसिलिटी बोनस पाईट ज्वाइनिंग गिफ्ट अन्य फायदे

HALLMARK GOLD & 999 HALLMARK SILVER COIN & JEWELLERY AVAILABLE

सुविधाएं : पुराना सोना/चांदी बदलने की सुविधा गोल्ड ज्वैलरी आसान किस्तों में उपलब्ध डेली गोल्ड भाव व ऑफर्स के लिए WhatsApp करें

जिनकुशल ज्वेलर्स

Ratnaprabha, Satti Bazar Chowk, Raipur (C.G.)

+ 9827995000 jinkushaljewellers.myshopify.com



हैवान में विलेन बनकर सैफ से भिड़ेंगे अक्षय

नई दिल्ली। अक्षय कुमार और सैफ अली खान की फिल्म 'हैवान' इस साल की सबसे ज्यादा इंतजार की जाने वाली फिल्मों में से एक है। सैफ अली खान ने अब अक्षय कुमार के किरदार के बारे में कुछ बातें बताई हैं। उन्होंने खुलासा कर दिया है कि आखिर अक्षय का रोल फिल्म में कैसा होगा? सैफ ने खुलासा किया कि

अक्षय कुमार हैवान में एक नेगेटिव किरदार निभाने वाले हैं जो कि काफी खतरनाक होगा। उन्होंने एक इंटरव्यू में बताया, 'हम बहुत किस्मत वाले हैं कि वह फिल्म में यह रोल निभा रहे हैं। यह और भी रोमांचक है क्योंकि यह एक खतरनाक, नेगेटिव रोल है, और मैंने उन्हें ऐसा करते हुए बहुत कम देखा है।'

लाइफ Style

अनन्या पांडे ने हाल ही में बताया है कि वह ट्रेंड को क्यों नहीं फॉलो करती है। उन्होंने नई पीढ़ी से एक अपील भी की है। सेलिब्रिटी पर हमेशा ट्रेंड्स के साथ चलने का दबाव रहता है। ऐसा इसलिए क्योंकि फैस उन्हें अपना आदर्श मानते हैं। उन पर ये दबाव इसलिए भी रहता है कि क्योंकि ब्यूटी ट्रेंड्स रातों-रात बदल जाते हैं।

अनन्या

ब्यूटी ट्रेंड्स के पीछे नहीं भागतीं

एजेंसी ►► मुंबई

अनन्या पांडे के लिए, आज खूबसूरती का मतलब ट्रेंड्स को फॉलो करना नहीं, बल्कि अपनी असलियत को अपनाना है। एक बातचीत में एक्ट्रेस ने बताया कि वह कभी भी ब्यूटी ट्रेंड्स के पीछे नहीं भागतीं, बल्कि वही चीजें अपनाती है, जो उन्हें स्वाभाविक रूप से पसंद आती हैं। 'कॉल मी बे' की एक्ट्रेस ने कहा, 'मैं ट्रेंड्स को फॉलो वालों में से नहीं हूं। मुझे असल में ऑनलाइन सर्च करना पड़ता है कि अभी क्या ट्रेंड कर रहा है, वरना मुझे पता ही नहीं चलेगा। मुझे बस इतना पता है कि मेरे लिए क्या सही है।' अनन्या को फिल्म 'केसरी चैप्टर 2' और 'चांद मेरा दिल' जैसी हालिया फिल्मों में उनकी परफॉर्मेंस के लिए तारीफ मिली, हालांकि ये फिल्में बॉक्स ऑफिस पर कोई कमाल नहीं कर पाई। सफलता और असफलता दोनों का अनुभव कर चुकीं यह एक्ट्रेस बड़े पदों के जादू में पक्का यकीन रखती हैं। अनन्या पांडे कहती हैं 'मुझे लगता है कि सिनेमा हमेशा रहेगा। मुझे थिएटर में जाकर हर तरह की फिल्में देखना पसंद है। मुझे सबसे ज्यादा मजा हर हफ्ते रिलीज होने वाली फिल्में देखने में आता है। मेरे लिए, फिल्में देखना मेरे बड़े होने का एक अहम हिस्सा रहा है। मैं नई पीढ़ी को थिएटर जाकर फिल्में देखने और हमारे सिनेमा को जिंदा रखने के लिए प्रोत्साहित करूंगी।'



हॉलीवुड मसाला



प्रशंसक के माथे पर किया सिगनेचर

लॉस एंजिल्स। हॉलीवुड के मशहूर अभिनेता इवेन जॉनसन (द रॉक) ने हाल ही में स्कूली बच्चों से मुलाकात की और उन्हें जिंदगी की एक बड़ी सीख दी। इवेन जॉनसन ने इंस्टाग्राम हैडल पर अपने प्रशंसकों के साथ एक खास वीडियो शेयर किया है। इस वीडियो में स्कूल के बच्चे रॉक को देखकर बेहद खुश नजर आ रहे हैं। इन्हीं में से एक रॉक की प्रशंसक ने उनसे कहा कि वह उनके माथे पर कुछ खास लिखें, जो बिल्कुल अलग हो। इस पर इवेन ने प्रशंसक के माथे पर लिखा, 'आई लव यू इन्नी के साथ' उन्होंने अपना सिगनेचर भी किया।



बॉलीवुड में काम करना चाहती हैं मिली बॉबी ब्राउन

मुंबई। हॉलीवुड एक्ट्रेस मिली बॉबी ब्राउन इन दिनों अपनी आने वाली फिल्म 'फनोला होम्स 3' के प्रमोशन में व्यस्त हैं। इस फिल्म में वह एक बार फिर मशहूर रंग डिटैक्टिव के किरदार में नजर आएंगी। फिल्म में एक्शन, रोमांस, ड्रामा और कॉमेडी सब कुछ है, और इसी वजह से मिली को लगता है कि वह हिंदी फिल्मों के लिए भी परफेक्ट हैं। हाल ही में दिए इंटरव्यू में मिली ने बॉलीवुड फिल्म में काम करने की इच्छा जाहिर की। उन्होंने कहा, 'बिल्कुल, मैं कभी मना नहीं करूंगी। इंडिया मेरी बकेट लिस्ट में है। मैं वहां जाना चाहती हूं। मैं कुछ भी करने के लिए तैयार हूं, खासकर कॉमेडी क्योंकि मैं एक फनी गर्ल हूं। जब उनसे पूछा गया कि क्या वह हिंदी फिल्मों में डंस करने के लिए तैयार होंगी, तो उन्होंने तुरंत हां कहा।



सामंथा की फिल्म ने तोड़ा अनुष्का का रिकॉर्ड

मुंबई। सामंथा रुथ प्रभु की हालिया रिलीज फिल्म 'मां इंटी बंगारम' पर लगातार पैसें की बारिश हो रही है। इसके साथ ही अब यह महिला प्रधान दक्षिण भारतीय फिल्मों की लिस्ट में 'अरुंधति' को पछाड़ कर पहले नंबर पर आ गई है। अब तक इस लिस्ट में 2009 में रिलीज हुई अनुष्का शेट्टी अभिनीत फिल्म 'अरुंधति' पहले स्थान पर थी। यह साउथ सिनेमा की उन महिला प्रधान फिल्मों में से एक है, जिसने बॉक्स ऑफिस पर तगड़ा कलेक्शन किया था। 'अरुंधति' ने उस दौर में वर्ल्ड वाइड लगभग 70 करोड़ का कलेक्शन किया था। इसके बाद कई वर्षों तक यह तेलुगु सिनेमा की सबसे ज्यादा कमाई करने वाली महिला प्रधान फिल्म बनी रही। अब हालिया रिलीज 'मां इंटी बंगारम' ने महज 10 दिनों के अंदर 70 करोड़ के आंकड़े को पार कर लिया।



करुप्पु की कामयाबी के बाद मिली नई मूवी

मुंबई। साउथ के बेहतरीन अभिनेता सूर्या अपनी फिल्म 'करुप्पु' की सफलता का जश्न मना रहे हैं। इस बीच उन्हें एक और फिल्म मिली है। होम्बले फिल्मस ने आधिकारिक तौर पर अपने अगले महत्वाकांक्षी सिनेमाई प्रोजेक्ट की घोषणा कर दी है। इसमें सूर्या अहम रोल में होंगे। उनके साथ एक्ट्रेस कायाडू लोहार होंगी। होम्बले फिल्मस ने पहले केजीएफ, कांतारा और सालार जैसी ब्लॉकबस्टर फिल्में बना चुका है। फिल्म में साईं अभ्यंकर का म्यूजिक होगा, एस. आर. काथिर सिनेमैटोग्राफी संभालेंगे, के. काथिर प्रोडक्शन डिजाइन करेंगे और एडिटिंग फिलोमिन राज की होगी। इस नए सफर की ऑफिशियल शुरुआत 29 जून 2 को चेन्नई के पार्क हथ्यात होटल में एक भव्य मुहूर्त पूजा के साथ हुई। इस खास मौके पर फिल्म के एक्टर्स, कृ. मेंबहूर फिल्मकार और अभिनेता विजय

टीवी मसाला



ऑटिज्म और स्वीकार्यता की प्रेरणादायक कहानी 'जूही मुई'

मुंबई। नया टीवी सीरियल 'जूही मुई' का प्रीमियर सोमवार 29 जून को हुआ। यह सीरियल हर सोमवार से शुक्रवार रात 9:30 बजे कलर्स और जियो हॉटस्टार पर प्रसारित होगा। इसमें प्रमुख कलाकार संजय सूरि, इंशा सिंह, विजयेंद्र कुमरिया, साई देवधर, कुशांग घुगे और अयूब खान हैं। कहते हैं, 'हर दिमाग अपनी तरह से चमकता है। ऐसे समय में जब समाज व्यक्तिगतता का जश्न मनाता है, लेकिन उसे समझने में अक्सर संघर्ष करता है। कलर्स लेकर आ रहा है 'जूही मुई' एक दिल छू लेने वाली कहानी एक युवा ऑटिस्टिक लड़की की, जो ऐसे संसार में जी रही है, जो उसे लगातार कम आंकता है। कहानी के केंद्र में है जूही सूरि एक तेज और उज्ज्वल युवती, जिसकी दुनिया को देखने का अलौख्य तरीका उसकी सबसे बड़ी ताकत भी है और सबसे बड़ी चुनौती भी। अस्वधारण याददाश्त और पैनी सोच से लैस जूही के पास ऐसी क्षमताएं हैं, जो उसे दूसरों से अलग बनाती है। लेकिन, अपनी प्रतिभा के बावजूद जूही अक्सर इस वजह से आंकी जाती है कि वह अलग है और समाज की संकीर्ण परिभाषा के हिसाब से 'नॉर्मल' नहीं मानी जाती। कानून के वेंचर के अनुशासन में अपने भाई करण के साथ पत्नी-बड़ी जूही ने बचपन से ही अपने स्नेही पिता राजेंद्र सूरि को देखा, जो एक सम्मानित वकील हैं और अपनी खुद की प्रैक्टिस चलाते हैं। वह रोजाना जिस दुनिया से लड़ते हैं, उससे जूही को बचाकर रखते हैं। जूही का दिमाग कानून के लिए ही बना है उसे धाराएं शब्दशः याद रहती हैं, वह मिसालों को तुरंत जोड़ लेती है और वे बारीकियां देख लेती हैं, जो दूसरों की नजर से छूट जाती हैं।

लॉक अप 2 में राम के बर्ताव की आलोचना

नई दिल्ली। 'लॉक अप' का नया सीजन अभी शुरू ही हुआ है, मगर इसने तीखी बहस, अचानक झगड़ों और ढेर सारे झूमे से दर्शकों को बांधा है। हाल ही में एक टास्क के दौरान होस्ट और जेलर रितेश देशमुख के साथ एक्टर राम कपूर की तीखी बहस ही गई। इसके बाद ऑनलाइन चर्चा शुरू हो गई। शो में राम कपूर ने पानी मांगा। जब उन्हें पानी नहीं मिला, तो वह आपा खो बैठे और मेकर्स को चेतावनी देते हुए कहा 'मैं काफी देर से पानी मांग रहा हूँ। आप लोग हमसे यह सब करवा रहे हैं, लेकिन पानी नहीं दे रहे। यह सही नहीं है। पानी भेजो।'

टास्क के लगभग खत्म होने तक भी उनकी मांग पूरी नहीं हुई, तो राम खेलने की जगह के बीच में खड़े हो गए और खेल को आगे बढ़ने से रोक दिया। जब रितेश देशमुख ने उन्हें चेतावनी दी कि उन्हें पेटबॉल लग सकता है, तो राम ने जवाब दिया, 'लगने दो, आओ मारो।'

सीआईडी से पहले दूरदर्शन की जान था ये क्राइम शो

आज जब भी भारतीय टीवी के सबसे लोकप्रिय क्राइम शोज की बात होती है तो सबसे पहले सीआईडी का नाम याद आता है। लेकिन, उससे कई साल पहले दूरदर्शन पर एक ऐसा शो आया था, जिसने दर्शकों को हर रविवार टीवी के सामने बैठने पर मजबूर कर दिया था।

नई दिल्ली। यह शो था 'तहकीकात', जिसमें हर हफ्ते एक नई मर्डर मिस्ट्री, नए किरदार और चौकाने वाले खुलासे देखने को मिलते थे। शानदार कहानी, सस्पेंस और बेहतरीन अभिनय ने इसे 90 के दशक का सबसे चर्चित क्राइम सीरियल बना दिया। खास बात यह थी कि इस शो में कई बॉलीवुड कलाकार भी गेस्ट रोल में नजर आते थे, जिससे हर एपिसोड को लेकर दर्शकों की उत्सुकता और बढ़ जाती थी। 'तहकीकात' की सबसे बड़ी खासियत इसकी अलग-अलग कहानियां थीं। हर एपिसोड में एक नया केस होता था, जिसमें हत्या या किसी रहस्यमय अपराध की गुथी सुलझाई जाती थी।



जांच के दौरान कई संदिग्ध सामने आते थे और कहानी ऐसे मोड़ लेती थी कि असली अपराधी का अंदाजा लगाना आसान नहीं होता था। यही वजह थी कि

दर्शक शुरुआत से लेकर अंत तक टीवी स्क्रीन से नजरे नहीं हटाते थे। उस दौर में जब क्राइम और इन्वेस्टिगेशन आधारित शो बहुत कम थे, तब 'तहकीकात' ने अपनी अलग पहचान बनाई। इस शो में मशहूर फिल्मकार और अभिनेता विजय

आनंद ने जासूस सैम डिसिल्वा का किरदार निभाया था, जबकि सीरम शुक्ला उनके सहायक गोपी के रोल में नजर आए थे। दोनों की शानदार केमिस्ट्री और केस सुलझाने का अंदाज दर्शकों को खूब पसंद आया। गंभीर जांच के बीच हल्का-फुल्का हास्य भी देखने को मिलता था, जिससे शो और भी मनोरंजक बन जाता था। इन दोनों कलाकारों की दमदार एक्टिंग ने

प्रीतम एंड पेड़ो से सुपर सुब्बू' तक, हिरानी कर रहे हैं डेब्यू

इस वीक ओटीटी पर होगी मनोरंजन की जबरदस्त बरसात

नई दिल्ली। तपती गर्मियों

से राहत के बीच हर तरफ मॉनसून का इंतजार हो रहा है। आज मंगलवार से आषाढ़ का महीना भी लग गया। दूसरी तरफ सिनेमाघरों में कई फिल्मों की बहार आई हुई है। अक्षय कुमार की 'वेलकम टू द जंगल' 50 करोड़ी हो चुकी है। 'अल्फा' सहित कुछ नई फिल्में इस वीक रिलीज की कतार में हैं। मगर, ओटीटी पर क्या खास होगा?

एनोला होम्स 3

यह मिस्ट्री एडवेंचर फिल्म की तीसरी कड़ी है। इसमें दिखाया गया है कि एनोला की शादी वाले दिन उसके भाई का अपहरण कर लिया जाता है। ऐसे में एनोला को शादी छोड़कर भाई को ढूँढने निकलना पड़ता है। इस दौरान कई चुनौतियां आती हैं। कई जोखिम होते हैं। 'एनोला होम्स 3' को दर्शक 01 जुलाई से नेटफ्लिक्स पर देख पाएंगे।

एली

यह कॉमेडी ड्रामा सीरीज 01 जुलाई से प्राइम वीडियो पर रिलीज होगी। यह मशहूर हॉलीवुड फिल्म 'लीगाल ब्लॉन्ड' की प्रीक्वल सीरीज है, जो मुख्य किरदार एली वुड के हाई स्कूल के दिनों की कहानी दिखाएंगी।

सुपर सुब्बू

यह संदीप किशन, मिथिला पालकर, मुरली शर्मा, मनसा चौधरी अभिनीत कॉमेडी सीरीज है। इस सीरीज में एक बर्दकिस्मत टीचर को एक ऐसे गांव में 'यौन शिक्षा' सिखाने का काम मिलता है, जहां का माहौल उसके खिलाफ है। यह सीरीज 02 जुलाई से नेटफ्लिक्स पर स्ट्रीम होगी।



प्रीतम एंड पेड़ो

यह इस सप्ताह की सबसे चर्चित सीरीज है। इसके जरिए नामी निर्माता-निर्देशक राजकुमार हिरानी ओटीटी की दुनिया में डेब्यू कर रहे हैं। वहीं, उनके बेटे वीर हिरानी एक्टिंग डेब्यू कर रहे हैं। इसमें अरशद वारसी और विकास मैसी भी अहम भूमिका में हैं। यह सीरीज 03 जुलाई से जियो हॉटस्टार पर स्ट्रीम होगी।

इसाकापट्टनम

यह एक तेलुगु काइम एक्शन थ्रिलर सीरीज है। इसमें दिखाया गया है कि पोर्ट टाउन इसाकापट्टनम में बाहर से आया एक शरूस अपने दिमाग और ताकत के बूते बहुत बड़ा आदमी बन जाता है। सबके अंदर उसका खोफ है। मगर, ऐसा समय आता है, जब उसके सामने अपना वर्चस्व बनाए रखने की चुनौती होती है।

रेजिडेंट एलियन

अगर साइंस फिक्शन सीरीज में आपकी दिलचस्पी है तो यह आपके लिए है। यह एक ऐसे एलियन पर आधारित है, जो अपनी वास्तविकता छिपाकर रखता है। अपनी खोई हुई स्पेशलिफ को खोजने के मिशन पर है। इसके दो सीजन पहले ही आ चुके हैं। अब नया सीजन 01 जुलाई से नेटफ्लिक्स पर स्ट्रीम होगा।





सदगुरु कबीर दास प्राकटय दिवस पर किया गया कबीर चबूतरा का भूमि पूजन

अंबिकापुर। सदगुरु कबीर दास जी के प्राकटय दिवस पर छत्तीसगढ़ राज्य युवा आयोग के अध्यक्ष विश्व विजय सिंह तोमर ने ग्राम पंचायत बरदोही में आयोजित कार्यक्रम में शामिल हुए। इस कार्यक्रम में संत शिरोमणि कबीर दास जी के उपदेशों के विषय में विस्तार से बातचीत की गई तथा मानव-मानव एक समान की बात कही गई। ग्रामीण जनों के बीच चर्चा करते हुए छत्तीसगढ़ राज्य युवा आयोग के अध्यक्ष विश्व विजय सिंह तोमर ने उनके सुख-दुख में साथ रहने की बात कही तथा ग्रामीणों ने भी पिछले द्वाइ वर्षों में हुए विकास के लिए मुख्यमंत्री विष्णुदेव साय तथा भाजपा सरकार के प्रति धन्यवाद प्रेषित किया। जिला पंचायत सदस्य पायल सिंह तोमर ने कहा की डबल इंजन की सरकार लोगों की जीवन में शांति तथा विकास के लिए प्रतिबद्ध है। आम लोगों के आवास से लेकर के स्वच्छ पेयजल, अच्छी सड़क तथा अन्य कार्य भी लगातार कराए जा रहे हैं। इस अवसर पर जिला पंचायत सदस्य पायल सिंह तोमर के द्वारा अनुमोदित किए गए 4 लाख रूपए की लागत से बन रहे कबीर चबूतरा का भूमि पूजन किया गया। इस कार्यक्रम में भाजपा मंडल अध्यक्ष राजू सिंह, दिगंबर यादव, जगजीवन दास, सरपंच कल्लोष कुजूर, केवल यादव तथा सैकड़ों की संख्या में आम जनमानस उपस्थित थे।

रामनगर के केवटापारा नें वर्षों बाद बन रही सड़क



बिश्रामपुर। ग्राम पंचायत रामनगर के वार्ड क्रमांक 19 स्थित केवटापारा में कई वर्षों बाद सड़क निर्माण होने से मोहल्लेवासियों में खुशी का माहौल है। वर्षों से सड़क के अभाव में लोगों को आवागमन में भारी परेशानियों का सामना करना पड़ता था। स्थानीय निवासी भैयालाल प्रजापति ने बताया कि उनके मामा ने आजादी से पहले इस मोहल्ले में घर बनाया था। उस समय केवल तीन परिवार यहां रहते थे, जबकि वर्तमान में करीब 10 परिवार निवास कर रहे हैं। इसके बावजूद आज तक सड़क नहीं बनने से लोगों को बरसात सहित अन्य मौसमों में काफी दिक्कतें झेलनी पड़ती थीं। उन्होंने बताया कि अब ग्राम पंचायत की सरपंच संगीता रोहित प्रताप सिंह के प्रयासों से सड़क निर्माण का कार्य प्रारम्भ हुआ है, जिससे मोहल्ले के लोगों, विशेषकर बच्चों, बुजुर्गों और महिलाओं के लिए आवागमन सुगम हुआ है।

नगं उपाध्यक्ष एवं शाला प्रबंधन समिति अध्यक्ष ने छात्र-छात्राओं कराया न्योता भोज



कुसमी। नगर पंचायत उपाध्यक्ष आनंद जायसवाल एवं स्वामी आत्मानंद अंग्रेजी माध्यम विद्यालय सेमरा के शाला प्रबंधन समिति के अध्यक्ष आनंद जायसवाल द्वारा विद्यालय के विद्यार्थियों के लिए विद्यालय में ही न्योता भोज का आयोजन किया गया। न्योता भोज में छात्र - छात्राओं सहित विद्यालय के प्राचार्य एवं समस्त शिक्षक,शिक्षिकाओं ने न्योता भोज किया। विद्यालय के छात्र-छात्राओं सहित शिक्षकों ने विद्यालय में न्योता भोज कराने की सराहना की।

ककना बृथ में विधायक एवं कार्यकर्ताओं ने सुनी प्रधानमंत्री के मन की बात



राजपुर। बरियों मंडल के ककना बृथ में रविवार को प्रधानमंत्री नरेंद्र मोदी के 135वें मन की बात कार्यक्रम का सामूहिक श्रवण किया गया। कार्यक्रम में सामग्री विधायक उदेश्वरी पैकरा की उपस्थिति में जनप्रतिनिधियों, भारतीय जनता पार्टी के पदाधिकारियों, कार्यकर्ताओं एवं ग्रामीणों ने उत्साहपूर्वक हिस्सा लिया। कार्यक्रम के दौरान प्रधानमंत्री नरेंद्र मोदी ने राष्ट्र निर्माण, जनभागीदारी, सामाजिक जागरूकता, पर्यावरण संरक्षण, नवाचार तथा देश के समग्र विकास से जुड़े प्रेरणादायी विचार साझा किए। उपस्थित लोगों ने प्रधानमंत्री के संदेशों को ध्यानपूर्वक सुना और उन्हें जगहियत एवं राष्ट्रहित में अपनाने का संकल्प लिया। इस अवसर पर विधायक उदेश्वरी पैकरा ने कार्यकर्ताओं एवं ग्रामीणों से संवाद करते हुए क्षेत्र के विकास, जनसेवा और केंद्र सरकार की जनकल्याणकारी योजनाओं को अंतिम व्यक्ति तक पहुंचाने की अपनी प्रतिबद्धता दोहराई। कार्यक्रम में बड़ी संख्या में भाजपा कार्यकर्ता एवं ग्रामीण उपस्थित रहे।

सिविल, इलेक्ट्रिकल में बड़ी युवाओं की रुचि प्रथम काउंसलिंग में पॉलीटेक्निक के 50 फीसदी सीटों पर हुए प्रवेश

हरिभूमि न्यूज ►► अम्बिकापुर

निजी क्षेत्र में रोजगार की संभावनाएं बढ़ने के बाद डिप्लोमा इंजीनियरिंग पाठ्यक्रम के प्रति छात्र-छात्राओं की रुचि बढ़ी है। वर्तमान में डिप्लोमा पाठ्यक्रम में प्रवेश की प्रक्रिया चल रही है तथा प्रथम काउंसलिंग में लगभग 50 फीसदी सीटें भर गई हैं।

कोविड काल के बाद डिप्लोमा इंजीनियरिंग पाठ्यक्रम के प्रति छात्र-छात्राओं की रुचि कम हो गई थी। शासकीय विभागों में रोजगार उपलब्ध नहीं होने के कारण पढ़ाई करने वाले विद्यार्थी काफी निराश थे। संस्था के अधिकारी-कर्मचारी विभिन्न स्कूलों का भ्रमण कर छात्र-छात्राओं को तकनीकी पाठ्यक्रमों की उपयोगिता बताकर लगातार जागरूकता अभियान चला रहे थे इसके बावजूद सीटें खाली रह जाती थी। पिछले सालों से निजी क्षेत्र में डिप्लोमाधारी युवाओं की मांग बढ़ने एवं पढ़ाई करने वाले अधिकांश विद्यार्थियों को निजी कंपनियों में रोजगार मिलने के बाद स्थिति बदली है तथा छात्र-छात्राएं तकनीकी पाठ्यक्रमों में प्रवेश लेने में रुचि ले रहे हैं। तकनीकी डिप्लोमा पाठ्यक्रमों के प्रति छात्र-छात्राओं की रुचि से शासकीय पॉलीटेक्निक के अधिकारी-कर्मचारी



सर्वाधिक प्रवेश अम्बिकापुर में

संभाग मुख्यालय अम्बिकापुर में संचालित सबसे पुराने शासकीय पॉलीटेक्निक में 248 सीटों के विरुद्ध विभिन्न संकायों में प्रथम काउंसलिंग में 203 सीटें आवंटित की गई हैं जिसमें 106 छात्र-छात्राओं ने प्रवेश लिया है। पिछले साल मात्र 188 सीटों पर ही विद्यार्थियों ने प्रवेश लिया था। इसी तरह शासकीय पॉलीटेक्निक सूरजपुर में 189 सीटों के विरुद्ध प्रथम दौर में 158 सीटें आवंटित की गई हैं तथा 82 सीटों में प्रवेश हुआ है। गत वर्ष 139 सीटों पर प्रवेश हुआ था। शासकीय पॉलीटेक्निक चिरमिरी में स्वीकृत 92 सीट में 60 सीटें आवंटित की गई हैं तथा 42 प्रवेश हुए हैं। पिछले साल संस्था में 60 प्रवेश हुए थे। शासकीय पॉलीटेक्निक चिरमिरी में स्वीकृत 92 सीट के विरुद्ध 54 सीटें आवंटित की गई हैं तथा 29 प्रवेश हुए हैं। शासकीय पॉलीटेक्निक रामानुजगंज में 180 सीटों में से 16 सीटें आवंटित की गई हैं तथा मात्र 10 प्रवेश हुए हैं। शासकीय पॉलीटेक्निक जशपुर में 91 सीटों में से आवंटित 11 में से मात्र 4 एवं शासकीय पॉलीटेक्निक बगीचा में 60 सीट के विरुद्ध आवंटित 7 सीटों में से मात्र 4 पर प्रवेश हुए हैं। मंचन, अध्यापक, लैब सहित अन्य मूलभूत सुविधाएं उपलब्ध नहीं होने के कारण शासकीय पॉलीटेक्निक कोरिया, रामानुजगंज, जशपुर एवं बगीचा में हर साल काफी कम प्रवेश हो रहे हैं।

काफी उत्साहित हैं तथा इस बार सभी पाठ्यक्रमों में निर्धारित सभी सीटों पर प्रवेश होने को लेकर काफी उत्साहित हैं। सरगुजा संभाग के विभिन्न 6 जिलों में 7 शासकीय

कम्प्यूटर साइंस में कम रुचि

कमी कम्प्यूटर साइंस के डिप्लोमा पाठ्यक्रम में प्रवेश के लिए छात्र-छात्राओं की भारी भीड़ उमड़ती थी। अब रोजगार की संभावनाएं कम होने के कारण इस पाठ्यक्रम के प्रति छात्र-छात्राओं की रुचि कम हो गई है जिसके कारण सीटें खाली रह जा रही हैं। इसी तरह माइनिंग की पढ़ाई करने वाले विद्यार्थियों को भी रोजगार के लिए कड़ी मशक्कत करनी पड़ रही है। इसके विपरीत सिविल, इलेक्ट्रिकल्स एवं इलेक्ट्रॉनिक्स में निजी क्षेत्र की कंपनियों में रोजगार की संभावनाएं बढ़ने के कारण विद्यार्थियों का पाठ्यक्रमों के प्रति रुझान बढ़ा है।

बढ़ी है विद्यार्थियों की रुचि

रोजगार की संभावनाएं बढ़ने के कारण सिविल, इलेक्ट्रिकल्स एवं इलेक्ट्रॉनिक्स पाठ्यक्रम के प्रति विद्यार्थियों की रुचि बढ़ी है। प्रथम दौर में लगभग 50 फीसदी सीटों पर प्रवेश हुए हैं। 3 जुलाई से द्वितीय चरण के प्रवेश होंगे। इस बार सभी सीटों पर प्रवेश होने की उम्मीद है। संस्था के अधिकांश विद्यार्थियों को निजी क्षेत्र में रोजगार मिला है।

-आरजे पाण्डेय प्राचार्य, शासकीय पॉलीटेक्निक

स्थिति उत्साहजनक है जबकि नई संस्थाओं की स्थिति अभी भी चिंताजनक बनी हुई है। साधन विहीन इन संस्थाओं में प्रवेश लेने में रुचि नहीं ले रहे हैं।

खबर का असर : गांव पहुंची टीम ने घर-घर जाकर पिलाई पोलियो ड्रॉप

बिहारपुर। पल्स पोलियो अभियान में बड़ी संख्या में बच्चों के दवा से वंचित रहने की खबर सामने आने के बाद स्वास्थ्य विभाग सक्रिय हो गया। खबर काशित होने के बाद विभाग की टीम संबंधित गांव पहुंची और घर-घर जाकर बच्चों को पोलियो ड्रॉप पिलाने का विशेष अभियान चलाया। मितानिनों और स्वास्थ्य कर्मचारियों ने ऐसे बच्चों की पहचान कर उन्हें पोलियो की खुराक पिलाई, जो पहले अभियान से छूट गए थे। इस दौरान कांग्रेस नेता लवकेश गुर्जर गांव पहुंचे और ग्रामीणों से चर्चा कर अभियान का जायजा लिया। उन्होंने बताया कि निरीक्षण के दौरान केवल 10 प्रतिशत बच्चों को ही मितानिनों द्वारा पोलियो की दवा पिलाई गई थी, जबकि करीब 90 प्रतिशत बच्चे अभी भी वंचित थे। उन्होंने स्वास्थ्य विभाग से तत्काल विशेष कैंप लगाकर शत-प्रतिशत बच्चों को पोलियो की खुराक उपलब्ध कराने की मांग की थी। ग्रामीणों ने बताया कि सोमवार को स्वास्थ्य विभाग की टीम गांव पहुंची और छूटे हुए बच्चों को घर-घर जाकर पोलियो ड्रॉप पिलाई।



जनता की शिकायतों को नम्रतापूर्वक सुनें और उनके साथ करें गरिमापूर्ण व्यवहार : एसएसपी

हरिभूमि न्यूज ►► सूरजपुर

जिले के थाना-चौकी के बीट प्रणाली को मजबूत और अधिक प्रभावी बनाने के लिए शनिवार को कार्यशाला का आयोजन जिला पंचायत के सभाकक्ष में किया गया। कार्यशाला का मुख्य उद्देश्य बुनियादी पुलिसिंग को सुदृढ़ करना और जनता के बीच सुरक्षा की भावना बढ़ाना था। कार्यशाला में जिलेभर के पुलिस अधिकारी व बीट प्रभारी मौजूद रहे। जिले के 22 थाना-चौकी क्षेत्रों के कुल 558 ग्रामों के लिए 70 बीट बनाई हैं। एसएसपी ने बीट प्रणाली को प्रभावी रूप से क्रिया-न्वयन करायें जाने के सम्बन्ध में पुलिस रेगुलेशन के पैरा के अनुसार

कानून व्यवस्था एवं अपराध पर नियंत्रण के लिए पुलिस हल्कों एवं बीट व्यवस्था में दिए गए निर्देशों को विस्तार से बताया। इस अवसर पर एसएसपी प्रशांत कुमार ठाकुर ने कहा कि बीट प्रणाली पुलिस व्यवस्था का सबसे जमीनी और महत्वपूर्ण हिस्सा है। उन्होंने कहा कि बीट क्षेत्र के लिए ऐसी व्यवस्था सुनिश्चित की जाए जिससे किसी भी सूचना, सावधानी की जानकारी को प्रत्येक बीट के नागरिक को अवगत कराया जा सके। बीट प्रणाली को और अधिक सशक्त बनाई जाए और बीट क्षेत्र में नियमित भ्रमण कर नागरिकों के साथ नितरं संवाद स्थापित करें। जमीनी स्तर पर असामाजिक तत्वों और सन्दिग्ध गतिविधियों की निगरानी



बिश्रामपुर शाखा में ध्वज फहराकर सहकारी सप्ताह का शुभारम्भ

हरिभूमि न्यूज ►► बिश्रामपुर

सहकारिता मंत्रालय की स्थापना के पांच वर्ष पूर्ण होने के अवसर पर 29 जून से 6 जुलाई तक देशभर में सहकारी सप्ताह मनाया जा रहा है। इसी क्रम में उप आयुक्त सहकारिता एवं उप पंजीयक सहकारी संस्थाएं, जिला सूरजपुर के निर्देशानुसार सोमवार को आदिम जाति सेवा सहकारी बैंक, बिश्रामपुर शाखा में सहकारिता ध्वज फहराकर सप्ताह भर चलने वाले कार्यक्रमों का शुभारंभ किया गया।

कार्यक्रम में मुख्य अतिथि नगर पंचायत शिवनंदनपुर के अध्यक्ष रितेश जायसवाल तथा विशिष्ट अतिथि भाजपा नेता रामानंद जायसवाल उपस्थित रहे। ध्वजारोहण के बाद रितेश जायसवाल ने उपस्थित किसानों एवं बैंक उपभोक्ताओं को सहकारिता सप्ताह की शुभकामनाएं देते हुए कहा कि केंद्र सरकार के निर्देशानुसार देशभर में सहकारिता को सशक्त बनाने के उद्देश्य से विभिन्न कार्यक्रम

आयोजित किए जा रहे हैं। उन्होंने इस अवसर पर बैंक उपभोक्ताओं को एटीएम कार्ड की वितरित किए तथा शाखा की गतिविधियों की जानकारी ली। शाखा प्रबंधक एवं नोडल अधिकारी दिलीप दुबे ने बताया कि सहकारी सप्ताह के दौरान नवीन सदस्यता अभियान, समिति के बायलॉज का वाचन, जिला स्तरीय बैठक, एफपीओ एवं पैक्स की भूमिका पर परिचर्चा, कुषक संगोष्ठी, मृदा स्वास्थ्य जागरूकता कार्यक्रम, ड्रोन प्रदर्शन, माइक्रो एटीएम के माध्यम से वित्तीय लेनदेन, नए किसान क्रेडिट कार्ड (केसीसी) निर्माण, एटीएम कार्ड वितरण, स्वच्छता अभियान तथा पौधरोपण जैसे विविध कार्यक्रम आयोजित किए जाएंगे। इस अवसर पर नगर पंचायत बिश्रामपुर के पार्षद रविशंकर बडवा, अमित मिश्र, पूर्व सरपंच भानु प्रताप सिंह, फील्ड ऑफिसर अतुल उपाध्याय, कैशियर कविता केरेंड्रा,रहुल केसरी सहित किसान और बैंक उपभोक्ता उपस्थित रहे।

आधी-अधूरी तैयारी के साथ देर से पहुंचे आग बुझाने, पांच निलंबित



हरिभूमि न्यूज ►► बलरामपुर

आग लगने की सूचना के बाद भी देरी व आधी अर्धूरी तैयारी पहुंचना दमकल कर्मियों को महंगा पड़ गया है। कलेक्टर के निर्देश पर फायर इंचार्ज समेत पांच घर यह कार्रवाई की गई है। कलेक्टर ने इस लापरवाही पर पांच कर्मचारियों को निलंबित कर दिया है। इस कार्रवाई से जिले में हड़कंप मच गया है। बताया जा रहा है कि सोमवार की सुबह 11 बजे जिला मुख्यालय के शासकीय कन्या हायर सेंकेड्री स्कूल के समीप एक मकान में आग लग गई थी। आग लगने की सूचना स्थानीय लोगों ने दमकल कर्मियों को दी। सूचना मिलने के बाद दमकल विभाग की टीम मौके पर पहुंची लेकिन इस दौरान कर्मचारियों की बड़ी लापरवाही सामने आई। दमकल की टीम पहले तो घटना स्थल पर काफी विलंब से पहुंची इसके साथ ही दमकल के वाहन में पर्याप्त पानी उपलब्ध नहीं

था। घटनास्थल पर पहुंचने के बाद वाहन में पानी भरने की प्रक्रिया शुरू की ई। जिससे आग बुझाने के कार्य में अनावश्यक विलंब हुआ और आग पर नियंत्रण पाने में अपेक्षाकृत अधिक समय लगा। इस बात को लेकर लोगों में नाराजगी देखने को मिली। इसके साथ ही मामले की शिकायत कलेक्टर से की गई। शिकायत को गंभीरता से लेते हुए कलेक्टर श्रीमती चंदन संजय त्रिपाठी ने तत्काल रूप से जिला सेनानी नगर सेना को दोषी कर्मचारियों के विरुद्ध निलंबन की कार्रवाई के निर्देश दिए। कलेक्टर के निर्देश के परिपालन में अनुशासनहीनता एवं अपने कर्तव्य के प्रति घोर लापरवाही बरतने पर फायर इंचार्ज सजय पटेल, सैनिक राजेन्द्र प्रसाद, बुद्धिनारायण दुबे, फासिस जेवियर, पंप ऑपरेटर कम वाहन चालक सुनील एक्का फायर मेन को होमगार्ड अधिनियम की धारा 13 नियम 12 में दिवंग ग्ये प्रावधान से द्वारा तत्काल प्रभाव से निलंबित कर दिया गया है।

कुर्सी का ऐसा मोह, नए प्रभारी बीईओ ने किया ज्वाइन लेकिन नहीं मिला चार्ज

हरिभूमि न्यूज ►► प्रतापपुर

बच्चों को बेहतर शिक्षा मिल सके इसके लिए शिक्षा विभाग के कार्य योजना तथा शिक्षकों को सही दिशा निर्देश पर निर्भर है। ऐसे में शिक्षा विभाग के अधिकारी अपनी कुर्सी की वचसंव की लड़ाई में उलझे रहे तो इसका असर बच्चों की पढ़ाई पर कितना असर पड़ेगा यह

आसानी से समझा जा सकता है। कुछ इस तरह की स्थिति प्रतापपुर विकासखंड का शिक्षा विभाग की है। इन दिनों एक ऐसे प्रशासनिक संकट के बीच खड़ा है, जिसने पूरे जिले में चर्चाओं का बाजार गर्म कर दिया है। विकासखंड शिक्षा अधिकारी की कुर्सी को लेकर ऐसी स्थिति बन गई है कि शिक्षक और कर्मचारी खुद यह तय नहीं कर पा रहे कि आखिर विभाग में वैध आदेश किसका माना जाए।

जानकारी के अनुसार, सहायक विकासखंड शिक्षा अधिकारी के मूल पद पर पदस्थ मुन्नालाल धुवें पिछले करीब सात वर्ष से प्रभारी बीईओ का दायित्व संभाल रहे



हैं। इसी बीच स्कूल शिक्षा विभाग ने व्याख्याता अरुण कुमार पांडेय को प्रभारी बीईओ नियुक्त करते हुए आदेश जारी किया है। विभागीय सूत्रों के अनुसार श्री पांडेय ने ज्वाइनिंग भी दे दी है, लेकिन अब तक उन्हें विधिवत प्रभार नहीं सौंपा गया है। ऐसे में कई सवाल खड़े होने लगे हैं। यदि शासन ने नया आदेश जारी कर दिया है, तो फिर चार्ज हस्तांतरण क्यों नहीं हो रहा? क्या कोई प्रशासनिक अड़चन है, या मामला किसी अन्य जजब से अटक हुआ है? इन सवालों के जवाब अभी स्पष्ट नहीं हैं। इस पूरे घटनाक्रम ने पुराने विवादों को भी फिर से चर्चा में ला दिया है। मुन्नालाल धुवें के लंबे समय तक एक ही स्थान पर प्रभारी बीईओ बने रहने को लेकर पूर्व में कई शिकायतें जिला प्रशासन, संभाग आयुक्त और स्कूल

शिक्षा विभाग तक भेजी जा चुकी हैं। शिकायतों में शासन की स्थानांतरण नीति के उल्लंघन, निरीक्षण कार्यों में कमी तथा विभागीय कार्यप्रणाली को लेकर विभिन्न आरोप लगाए गए थे। हालांकि इन आरोपों पर अंतिम निर्णय संबंधित सक्षम प्राधिकारी द्वारा किया जाना शेष है। बताया जा रहा है कि वर्ष 2025 में आयोजित समीक्षा बैठक के दौरान तत्कालीन कलेक्टर ने उनके विरुद्ध निलंबन प्रस्ताव भेजने के निर्देश दिए थे। उस कार्रवाई की वर्तमान स्थिति क्या है, यह भी अब तक स्पष्ट नहीं हो सकी है। अब सबकी निगाहें जिला प्रशासन और स्कूल शिक्षा विभाग पर टिकी हैं। देखना होगा कि नए आदेश का पूर्ण पालन होता है या फिर बीईओ की कुर्सी पर बना यह विवाद आने वाले दिनों में और बड़ा रूप लेता है।

शासन का आदेश सर्वोपरि

शासन का आदेश सर्वोपरि है और उसका पालन किया जाना अनिवार्य है। यदि आदेश के पालन में किसी प्रकार की लापरवाही या विलंब सामने आता है तो पहले पूरे मामले की वास्तविकता की जांच कराई जाएगी। जांच में जो तथ्य सामने आएंगे, उनके आधार पर नियमानुसार आगे की कार्यवाई की जाएगी।

-श्रीमती रेना जमील कलेक्टर सूरजपुर

खबर संक्षेप



संत शिरोमणि साहेब का प्राकट्य दिवस मनाया गया

कोसीर। शांति एकता एवं भाईचारा के प्रतीक सत्य मार्ग में हमेशा चलने के लिए प्रेरणा देने वाले ऐसे महान सतगुरु शिरोमणि कबीर साहेब की 629 वॉं प्राकट्य दिवस बड़े ही श्रद्धा भाव के साथ भक्ति पूर्ण ढंग से मनाया गया कोसीर क्षेत्र के गांव गांव से समाज के लोग कबीर सामुदायिक भवन पहुंच कर आज साहेब की प्राकट्य दिवस पर भक्ति भाव के साथ पूजा पाठ की प्रथम रूप से साहेब की प्रतिमा के सामने ज्योति कलश जलाकर प्रतिमा में माल्यार्पण किया तत्पश्चात पुरी विधि विधान के साथ मंहत सनानन दास के अगुवाई में पुजा पाठ की जिसमे क्षेत्र के आसपास गांव के समाज के लोग भारी संख्या मे पहुंच कर कार्य क्रम को सफल बनाया इस विशेष कार्य क्रम को लेकर लोगों मे भारी खूशी रहा और इस कार्य क्रम मे समाज के पदाधिकारी सनानन दास मंहत फूलदास लक्ष्मण दास उतम दास जवाहर दास ईश्वर दास कुन्दन दास रोहित दास सुकलाल दास महेंद्र दास जगदीश दास राजधानी दास सहित सामाजिक बन्धु र्गण आमीन माताए व पत्रकार राजदुस मंहत उपस्थित रहे कार्य क्रम सफल पूर्वक सम्पन्न हुआ। इस तरह सादगी के साथ मनाया गया।

11वीं में लेटरल प्रवेश के लिए ऑनलाइन आवेदन

रायगढ़। मुख्यमंत्री बाल भविष्य सुरक्षा योजना के अंतर्गत संचालित शासकीय प्रयास आवासीय विद्यालय, में शैक्षणिक सत्र 2026-27 के लिए कक्षा 11वीं में लेटरल प्रवेश के लिए ऑनलाइन आवेदन प्रक्रिया प्रारंभ हो गई है। इस वर्ष विद्यालय में 54 रिक्त सीटों पर प्रवेश दिया जाएगा। प्रवेश प्रक्रिया लेटरल प्रवेश परीक्षा के माध्यम से पूरी की जाएगी और अंतिम चयन मेरिट सूची के आधार पर किया जाएगा।

खनिज नियम के उल्लंघन पर 3 क़शर सील



सारंगढ़। खनिज अमले ने बीते शनिवार को जिले के खनिजों के अवैध उत्खनन, परिवहन एवं भण्डारण पर कार्रवाई करते हुए सारंगढ़ तहसील क्षेत्र में मेसर्स गणपति ग्रामोद्योग प्रो. रमेश छापरीया ग्राम टीमरलगा और बरमकेला क्षेत्र में मां अम्बे स्टोन क्रशर प्रो. श्रीमती उर्रजा अग्रवाल ग्राम सहजबहाल तथा श्याम मिमरलगा प्रो. पुन्म अग्रवाल ग्राम परधियापाली को सील किया गया है। यह कार्रवाई छत्तीसगढ़ गौण खनिज नियम 2015 एवं खान एवं खनिज प्रकास अधिनियम 1957 की धारा 21 के तहत की गई। खनिज के अवैध उत्खनन, परिवहन एवं भण्डारण पर कार्रवाई आगे भी जारी रहेगी।

लात पुनर्वास ग्राम में मूलभूत सुविधाओं का अभाव

कुड़ुकेला। छाल तहसील अंतर्गत ग्राम लात पुनर्वास है जिसे एसईसीएल द्वारा विस्थापित परिवारों के पुनर्वास के लिए बसाया गया था, आज भी कई मूलभूत सुविधाओं से वंचित है। ग्रामीणों का आरोप है कि भूमि अधिग्रहण के समय उन्हें आश्वासन दिया गया था कि पुनर्वास स्थल पर सभी आवश्यक सुविधाएँ उपलब्ध कराई जाएंगी, लेकिन आज तक कई वादे पूरे नहीं हुए हैं। ग्रामीणों के अनुसार पुनर्वास ग्राम में पानी की टंकी तो बनाई गई है, लेकिन उसमें पानी भरने के लिए पंप की व्यवस्था नहीं की गई है। इसके अलावा नाली, पक्की सड़क, पार्क और बच्चों के लिए खेल मैदान जैसी आवश्यक सुविधाओं का भी अभाव है। विस्थापित परिवारों का कहना है कि मूलभूत सुविधाओं की कमी के कारण उन्हें रोजमर्रा की ज़िंदगी में अनेक कठिनाइयों का सामना करना पड़ रहा है। ग्रामीणों ने एसईसीएल और प्रशासन से जल्द से जल्द सभी अधूरी सुविधाएँ उपलब्ध कराने तथा भूमि अधिग्रहण के समय किए गए वादों को पूरा करने की मांग की है।

सरसीवा से सराईपाली रोड़ पर 1 किलोमीटर तक हो रहा गौरवपथ निर्माण

गौरवपथ निर्माण के लिए हरे-भरे पेड़ों की कटाई, सड़क की हरियाली गायब

हरिभूमि न्यूज

सरसीवा

नगर के सराईपाली रोड पर करीब एक किलोमीटर गौरवपथ निर्माण हो रहा है। यह गौरव पथ न जाने कितने हरे-भरे पेड़ों की हरियाली को अपने चपेट में लेते हुए बलि ले ली है। इससे सड़क किनारे की हरियाली गायब हो गई है। वहीं कटे हुए सैकड़ों पेड़ भी गायब हो गए हैं। सरसीवां सराईपाली रोड पर गौरवपथ का निर्माण हो रहा है। सड़क के दोनों ओर वर्षों पुराने पेड़ लगे हुए थे जहां गौरवपथ सड़क निर्माण के चलते पेड़ों को अपनी हरियाली की बलि देनी पड़ गई। सराईपाली रोड पर बड़े-बड़े विशालकाय नीम, बरगद, पीपल, करही, कहुआ, आम, जामुन समेत अनेक फलदार प्रजाति के



पुराने पेड़ लगे थे। सैकड़ों हरे-भरे पेड़ कटने से लोगों को छाया मिलना बंद हो

लाखों का था कटे पेड़ की कीमत

सड़क निर्माण के लिए काटे गए सैकड़ों पेड़ों की कीमत भी लाखों में है। यह पेड़ कटने के बाद गायब हो गए हैं। ऐसे में अब ठेकेदार इसे लेकर सवालों के घेरे में आ गया है। ग्रामीण अब इसे लेकर शिकायत करवें की तैयारी भी कर रहे हैं। दूसरी ओर अधूरे निर्माण से भी लोगों को परेशानी हो रही है।

गया है। याने सरसीवा सराईपाली रोड पर 1 किलोमीटर तक का गौरवपथ सड़क निर्माण ने सड़क की हरियाली तो छीन ली है। कभी वर्षों पहले पेड़ों से लोगों को मिलने वाले ताजी हवा और छाया आज वीराने में तब्दील हो गई है। सरसीवां सराईपाली मुख्य मार्ग सड़क के दोनों किनारे उजड़ा सा नजर आ रहा है।

सांस्कृतिक प्रकोष्ठ ने साहित्य एवं संस्कृति जगत की विशिष्ट विभूतियों से की भेंट

रायगढ़। प्रधानमंत्री नरेंद्र मोदी के नेतृत्व में केंद्र सरकार के सफल एवं जनकल्याणकारी 12 वर्ष पूर्ण होने के उपलक्ष्य में भारतीय जनता पार्टी द्वारा देशव्यापी स्तर पर विभिन्न कार्यक्रमों एवं जनसंपर्क अभियानों का आयोजन किया जा रहा है।

इसी कड़ी में साहित्यिक एवं सांस्कृतिक क्षेत्र के विशिष्ट जनसंपर्क अभियान के अंतर्गत भारतीय जनता पार्टी के सांस्कृतिक प्रकोष्ठ छत्तीसगढ़ प्रदेश संयोजक अनुपम पाल ने प्रदेश के विभिन्न साहित्यकारों, कलाकारों, लोकगायकों, शिक्षाविदों एवं सांस्कृतिक विभूतियों से उनके निवास एवं कार्यस्थलों पर जाकर आत्मीय भेंट की तथा उन्हें सम्मानित किया। इस अवसर पर अनुपम पाल ने देश और समाज के



निर्माण में साहित्य, संस्कृति एवं लोककलाओं की महत्वपूर्ण

भूमिका पर विस्तृत चर्चा की तथा विभिन्न विभूतियों के अनुभवों, सुझावों और विचारों को आत्मीयता के साथ सुना। उन्होंने कहा कि भारतीय संस्कृति और परंपराएं हमारी राष्ट्रीय पहचान की आधारशिला हैं और इनका संरक्षण एवं संवर्धन राष्ट्र निर्माण के लिए अत्यंत आवश्यक है। इस जनसंपर्क अभियान के दौरान अनुपम पाल ने देश के प्रतिष्ठित लोक कलाकार एवं पद्मश्री सम्मान से अलंकृत मदन चौहान से सौजन्य भेंट कर उनके सांस्कृतिक योगदान की सराहना की। इसके साथ ही प्रसिद्ध कबीर भजन गायक एवं पद्मश्री सम्मानित सारथी बंधु से मुलाकात कर भारतीय संत परंपरा एवं लोकसंगीत के संरक्षण पर चर्चा की गई।

सहकारी समितियों में हर्षोल्लास के साथ मनाया गया सहकारिता ध्वजारोहण कार्यक्रम

सारंगढ़। राष्ट्रीय सहकारिता सप्ताह के अवसर पर सारंगढ़. बिलाईगढ़ जिले की विभिन्न प्राथमिक कृषि साख सहकारी समितियों में अत्यंत हर्षोल्लास और गरिमापूर्ण माहौल में सहकारिता ध्वजारोहण कार्यक्रम संपन्न हुआ। सहसपुर समिति में जिला पंचायत अध्यक्ष संजय भूषण पाण्डेय सहित अन्य जनप्रतिनिधि उपस्थित थे। इस दौरान विभिन्न सोसायटियों में स्थानीय जनप्रतिनिधियों, विभागीय अधिकारियों और बड़ी संख्या में क्षेत्र के किसानों की सक्रिय उपस्थिति रही। समारोह के दौरान उपस्थित अतिथियों व वक्ताओं ने किसानों को संबोधित करते हुए सहकारिता के महत्व पर प्रकाश डाला। उन्होंने बताया कि सहकारिता आंदोलन किस प्रकार ग्रामीण अर्थव्यवस्था की रीढ़ है।



वक्ताओं ने इस बात पर विशेष जोर दिया कि सोसायटियों के माध्यम से किसानों को आर्थिक रूप से सुदृढ़ और सशक्त बनाना ही शासन की सर्वोच्च प्राथमिकता है। ध्वजारोहण कार्यक्रम के पश्चात सभी समितियों में एक विशेष सभा का आयोजन किया गया। इस सभा में उपस्थित किसानों और समिति के सदस्यों के

धोबनी बेलादुला मार्ग की बदहाली, बरसात में स्कूली बच्चों और ग्रामीणों की बड़ेगी मुश्किलें

सरसीवा। सरसीवा तहसील मुख्यालय के अंतर्गत आने वाला धोबनी से बेलादुला पहुंच मार्ग अपनी बदहाल स्थिति के कारण क्षेत्रवासियों के लिए गंभीर चिंता का विषय बना हुआ है। वर्षों से उपेक्षा का शिकार यह सड़क अब पूरी तरह जर्जर हो चुकी है। सड़क पर जगह जगह बड़े-बड़े गड्ढे बन गए हैं, जिससे आम लोगों का आवागमन बेहद कठिन और जोखिमभरा हो गया है। बरसात के मौसम की शुरुआत के साथ ही इस मार्ग की समस्या और विकराल रूप लेती जा रही है।

यह मार्ग केवल एक सड़क नहीं, बल्कि आसपास के कई गांवों के लोगों को जोड़ता है। प्रतिदिन सैकड़ों ग्रामीण, किसान, व्यापारी, कर्मचारी तथा छात्र-छात्राएं इसी रास्ते का उपयोग करते हैं। विशेष



रूप से शासकीय उच्चतर माध्यमिक विद्यालय धोबनी में अध्ययनरत छात्र-छात्राओं को सबसे अधिक परेशानी का सामना करना पड़ रहा है। कई विद्यार्थी प्रतिदिन साइकिल से विद्यालय पहुंचते हैं, लेकिन सड़क की जर्जर हालत के कारण उनका सफर बेहद कठिन और असुरक्षित हो गया है। बरसात के दिनों में सड़क के गड्ढों में

अधिकारियों को जानकारी लेकिन गंभीर नहीं

ग्रामीणों का कहना है कि सड़क की दुर्दशा को लेकर क्षेत्रवासियों द्वारा कई बार पौडख्यूड़ी के अधिकारियों को अवगत कराया गया है। विभाग की लिखित एवं मौखिक रूप से शिकायतें भी की गईं, लेकिन अब तक कोई ठोस पहल नहीं की गई। पूरे गाँव के मौसम में सड़क मरम्मत के लिए पर्याप्त समय था, किंतु विभागीय उदासीनता के कारण कोई कार्य नहीं कराया गया। अब जब बरसात शुरू हो चुकी है, तब सड़क की स्थिति और अधिक खराब हो गई है। स्थानीय नागरिकों का कहना है कि यदि समय रहते सड़क की मरम्मत कर दी जाती, तो आज ग्रामीणों और विद्यार्थियों को इस परेशानी का सामना नहीं करना पड़ता।

आंगन में सोने की गुस्ताखी, नाराज पति ने कर दी पत्नी की हत्या, गिरफ्तार

रायगढ़। कापू थाना क्षेत्र के ग्राम परेरेम में बीती रात एक अंधेड़ उग्र के व्यक्ति ने सिर्फ इसलिए अपनी पत्नी की हत्या कर दी, क्योंकि उसकी पत्नी आंगन में सो रही थी और वह उसे घर के भीतर सोने को कह रहा था, लेकिन पत्नी ने उसकी बात नहीं मानी। जिसकी वजह से पति इस कदर आक्रोशित हुआ कि उसने डंडे से पीट पीट कर अपनी ही पत्नी की हत्या कर दी। जिसके बाद आरोपी फरार होने की योजना बना रहा था, लेकिन पुलिस ने उसे पकड़ लिया।



इस संबंध में मिली जानकारी के अनुसार 28 जून को ग्राम परेरेम में रहने वाला रामनाथ मंझवार पिता सेलदुदराम मंझवार के घर पर उसकी पत्नी जीतो बाई मंझवार को शव मिला। सूचना मिलने के बाद पुलिस मौके पर पहुंची और जांच में जुट गई। मौके से रामनाथ फरार होने की योजना बना रहा था, जिसे पुलिस ने धरदबोचा। पुछताछ ने आरोपी रामनाथ मंझवार ने पुलिस को बताया कि बीती रात को खाना खाने के बाद पत्नी की हत्या कर दी। जिसके बाद आरोपी फरार होने की योजना बना रहा था, लेकिन पुलिस ने उसे पकड़ लिया।

धरमजयगढ़ वन मंडल में हाथियों का उत्पात जारी, तोड़े 5 मकान और एक झोपड़ी

रायगढ़। धरमजयगढ़ वन मंडल में जंगली हाथियों का उत्पात थमने का नाम नहीं ले रहा है। बीती रात हाथियों के एक दल ने अलग-अलग गांवों में घुसकर पांच मकानों और एक झोपड़ी को नुकसान पहुंचाया। लगातार हो रही ऐसी घटनाओं से प्रभावित क्षेत्रों के ग्रामीण घब और असुरक्षा के माहौल में जीने को मजबूर हैं। इस संबंध में जानकारी के मुताबिक, कापू रेंज के अंतर्गत हाथियों ने रामकुमार, लक्ष्मण सिंह, सत्यसिंह और तिलक सिंह के मकानों को क्षतिग्रस्त कर दिया। वहीं टेड्रासेमर गांव में पहाड़ी कोरवा समुदाय की दसरिन के मकान को भी नुकसान पहुंचाया गया। इसी दौरान कार्तिक कोरवा की झोपड़ी भी हाथियों की



चपेट में आकर क्षतिग्रस्त हो गई। इधर, लैलूंगा रेंज में भी हाथियों ने एक बाड़ड़ीवाल तोड़ दी और आम के बगीचे को नुकसान पहुंचाया। ग्रामीणों के अनुसार हाथियों ने मकानों को नुकसान पहुंचाने के बाद घरों में रखा

चावल और अन्य खाद्य सामग्री भी खा ली। स्थानीय लोगों का कहना है कि कापू रेंज के विभिन्न बीट क्षेत्रों में वर्तमान में करीब 19 हाथी विचरण कर रहे हैं। बीते एक सप्ताह के भीतर हाथियों द्वारा लगभग 10 मकानों को क्षति पहुंचाने की घटनाएं सामने आ चुकी हैं, जिससे लोगों में दहशत लगातार बढ़ती जा रही है। शाम ढलते ही ग्रामीण घरों से बाहर निकलने में डर महसूस कर रहे हैं। घटना की सूचना मिलने के बाद वन विभाग की टीम प्रभावित गांवों में पहुंची और नुकसान का आकलन शुरू किया। विभागीय अमला प्रभावित परिवारों को नियमानुसार सहायता उपलब्ध कराने की प्रक्रिया में जुटा हुआ है।



एवं सत्य के मार्ग का अनुसरण आवश्यक है। उन्होंने कहा कि मनुष्य का जीवन प्रतिकार करने में बाँत जाता है, जबकि प्रभु श्रीराम ने अगले दिन राजतिलक होना थाएं फिर भी पिता की आज्ञा के पालन के लिए पिता प्रतिकार किए। 14 वर्षों का वनवास स्वीकार कर समाज के सामने अनुकरणीय मिसाल पेश की। बाबा जी ने कहा कि संतों द्वारा बताया गए मार्ग का सही ढंग से पालन नहीं करने के कारण ही मनुष्य को दुःखों

समर स्पेशल ट्रेन के परिचालन में विस्तार

रायगढ़। रेलवे प्रशासन द्वारा हटिया-एलटीटी-हटिया के मध्य गाड़ी संख्या 08609/08610 हटिया-एलटीटी-हटिया साप्ताहिक समर स्पेशल ट्रेन का परिचालन 01 जुलाई तक किया जा रहा है। यात्रियों की सुविधा को देखते हुए इस गाड़ी के परिचालन का विस्तार 15 जुलाई 2026 तक किया गया है। परिचालन में विस्तार होने के बाद गाड़ी संख्या 08609 हटिया-एलटीटी समर स्पेशल ट्रेन, हटिया से एलटीटी के लिये प्रत्येक सोमवार को 13 जुलाई तक चलेगी।

का सामना करना पड़ता है। धर्मशास्त्रों में वर्णित ज्ञान आज भी उतना ही प्रासंगिक और सुलभ है। भगवद्गीता और रामायण जीवन को सही दिशा देने वाले ग्रंथ हैं, लेकिन लोग उनका अध्ययन और पालन नहीं कर पा रहे हैं। यही कारण है कि जीवन में अशांति बढ़ रही है। उन्होंने कहा कि मनुष्य योनि सभी जन्मों में श्रेष्ठ है। यदि मनुष्य समयबद्ध और अनुशासित जीवन जीते हुए सत्कर्म करें तो वह जन्म मरण के चक्र से भी मुक्त हो सकता है।

भगवान मनुष्य के दुःखों को दूर करने के लिए संतों, मंदिरों और आध्यात्मिक साधनों के माध्यम से मार्गदर्शन प्रदान करते हैं।

हरिभूमि

पाठकों के लिए माह जून 2026 का बिल निम्नानुसार है	विवरण	दर	राशि
10 दिन	4.00	40.00	
20 दिन	5.00	100.00	
30 दिन, कुल योग=		140.00	

कृपया पाठकगण माह जून 2026 के बिल का भुगतान उपरोक्तानुसार अपने एजेण्ट बंधु को 5 जुलाई 2026 तक जमा करें।

प्रसार प्रबंधक

हरिभूमि

गौरव पथ रिंग रोड नं. 2 बिलासपुर



राष्ट्रीय विद्युत सुरक्षा सप्ताह पर स्कूल में पोस्टर स्पर्धा

हरिभूमि न्यूज

रायगढ़

जिंदल पावर तमनार में राष्ट्रीय विद्युत सुरक्षा सप्ताह का आयोजन किया जा रहा है। इस दौरान विभिन्न प्रकार की गतिविधियां भी बिजली सुरक्षा के संबंध में की जा रही हैं। 28 जून को ओपी जिंदल सावित्रीनगर कालोनी में इलेक्ट्रिक डिपार्टमेंट द्वारा पोस्टर प्रतियोगिता का आयोजन किया गया। जिंदल पावर प्लांट तमनार में 26 जून से राष्ट्रीय विद्युत सुरक्षा सप्ताह 26 जून से मनाया जा रहा है। इस वर्ष यह सप्ताह दक्षता, अनुपालन एवं सावधानी विद्युत सुरक्षा सुनिश्चित करना थीम पर मनाया जा रहा है इस दौरान 26 से 30 जून तक कंपनी के कर्मचारियों व कंट्रैक्ट वर्कर के लिए विभिन्न विषयों पर निबंध व स्लोगन प्रतियोगिता का आयोजन किया गया है। इसी प्रकार अलग अलग दिनों में विद्युत सुरक्षा के लिए जागरूक करने के लिए अलग अलग गतिविधियों का आयोजन किया जा रहा है। इसी तारतम्य में

28 जून को ओपी जिंदल स्कूल सावित्रीनगर कालोनी में प्राइमरी से लेकर हायर सेकेंडरी तक के विद्यार्थियों के लिए चार अल अलग कैटेगरी में विद्युत सुरक्षा विषय पर पोस्टर प्रतियोगिता का आयोजन किया गया। इस प्रतियोगिता की अच्छी बात यह रही कि प्राइमरी कक्षा के छोटे विद्यार्थियों ने भी इसमें सहभागिता निभाई। प्रतियोगिता का मुख्य उद्देश्य विद्यार्थियों में विद्युत सुरक्षा के लिए जागरूकता बढ़ाना तथा उन्हें सुरक्षित विद्युत उपयोग करनेए सुरक्षा मानकों का अनुपालन एवं सावधानी के महत्व से अवगत कराना था।

स्पार्ट सेप्टी विक्व प्रतियोगिता आज

सुरक्षा सप्ताह के अंतर्गत मंगलवार 30 जून को विभागीय कर्मचारियों व कंट्रैक्ट वर्करों के लिए स्पार्ट सेप्टी विक्व प्रतियोगिता का आयोजन किया जाएगा। इसके अलावा अंतिम दिन सीपीआर और इथेरिटिल शाक लगाने पर किए जाने वाले प्राथमिक इलाज का डेमास्ट्रेशन भी किया जाएगा।

सेवा सेतु बना आमजन का भरोसेमंद साथी

रायगढ़। सुशासन और डिजिटल सेवा वितरण को सशक्त बनाने की दिशा में संचालित सेवा सेतु पोर्टल आम नागरिकों के लिए प्रभावी माध्यम बनकर उभरा है। पुरीर अंतर्गत ग्राम भाठनपाली निवासी अजय कुमार प्रधान की सफलता की कहानी इस पहल की सार्थकता को दर्शाती है। सेवा सेतु पोर्टल के माध्यम से उन्हें स्थायी जाति प्रमाण पत्र प्राप्त

हुआ, जिससे उनके लिए रोजगार के अवसरों का मार्ग प्रशस्त हुआ। अजय कुमार प्रधान लंबे समय से स्थायी जाति प्रमाण पत्र बनवाने का प्रयास कर रहे थे। इसके लिए उन्हें कई बार तहसील कार्यालय के चक्कर लगाते पड़े थे। बार बार कार्यालय जाने से समय और धन दोनों की हानि हो रही थी, फिर भी प्रमाण पत्र समय पर नहीं मिल पा रहा था।

online Booking- www.tripuryatra.com

स्तीपर मात्र 17,500/-

सुविधा, स्यादा, सबसे कम राशि पर 15 दिन

चार धाम यात्रा

श्री केदार नाथ, श्री बद्रीनाथ, श्री गंगोत्री श्री यमुनोत्री, श्री हरिद्वार, श्री ऋषिकेश श्री त्रिवुगीनारायण

अन्य दर्शन- काशी विश्वनाथ, पंच प्रयोग दर्शन- (विष्णुप्रयाग, नंदप्रयाग, कर्णप्रयाग, रुद्रप्रयाग, देवप्रयाग), माना गॉव (भारत का अंतिम गॉव), धारी देवी, चोपता

15 सितम्बर, 26 सितम्बर, 10 अक्टूबर, 22 अक्टूबर, 2026, 02 मई 2027

राशि- स्तीपर -17,500/-, 3 एसी- 25,500/-, 2 एसी- 30,500/- (+5%GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301-302,303 S.S. Plaza, Power House Road

संपर्क करें:- 7354-411411

समस्त रोगों का आधुनिक पद्धति द्वारा इलाज

- हड्डी एवं जोड़ों का दर्द
- नसों का इलाज
- त्वचा एवं बालों का रोग
- एड्री रोग
- मानसिक रोग
- मूत्र संबंधी रोग
- मधुमेह (डायबिटीज)
- जेठ रोग
- किडनी संबंधी रोग
- पेट संबंधी विकार
- थायराइड
- अस्थमा
- मोटापा
- मांसपेशी का रोग
- मल द्वाट रोग विशेषज्ञ

DR. ABHIMANYU'S AYURVEDA MULTISPECIALITY HOSPITAL

छत्तीसगढ़ का प्रथम 20 बिस्तरीय हॉस्पिटल जो की पूर्ण रूप से आधुनिक उपचार को समर्पित

9 सेक्टर -7 कमल विहार, रायपुर (छ.ग.) ९८ 95224-68664, 62622-22003

१ सिटी लेन्ट - कृष्णा टॉकीज के सामने, समर कॉलोनी रायपुर (छ.ग.) ९८ 9826446666